



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

WEDNESDAY, MAY 28, 2025 / JYAISTHA 7, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયેનું

નં.પીઓએલ/૨/જાહેરનામું/એસ.આર./૫૦/૨૦૨૫.- અત્રેના જિલ્લાની હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ ૧૯૫૧ ની કલમ ૩૭(૧), ૩૭(૩) અન્વયે તા.૦૮/૦૫/૨૦૨૫ થી તા.૨૩/૦૫/૨૦૨૫ સુધી (બંને દિવસો સુધ્યાંત)નું જાહેરનામું પ્રસિધ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૦૮/૦૫/૨૦૨૫ ના પત્ર ક્રમાંક:એલઆઈબી/કા.વ્ય/જાહેરનામું/૬૧૨/૨૦૨૫ થી દરખાસ્ત અત્રે મોકલી આપેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠંએ સમગ્ર આણંદ જિલ્લામાં તા.૦૮/૦૫/૨૦૨૫ થી તા.૨૩/૦૫/૨૦૨૫ સુધી (બંને દિવસો સુધ્યાંત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે ફરવાનું.
- (૨) સશસ્ત્ર અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર: સમગ્ર આણંદ જિલ્લો.

ખુલાસો: આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ: આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશંકત લોકોને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામાના ભંગ બદલ ગુનો દાખલ કરવા અધિકૃત કરૂં છું.

મે આજરોજ તા.૦૫/૦૫/૨૦૨૫ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ
અધિક જિલ્લા મેજસ્ટ્રેટ
આણંદ

જાહેરનામું

ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) અન્વયે

નં.પીઓએલ/૨/જાહેરનામા/એસ.આર./૫૧/૨૦૨૫.- ખંભાત રૂરલ પોલીસ સ્ટેશન હદ વિસ્તારમાં આવેલ ખંભાત-તારાપુર સ્ટેટ હાઈવે રોડ ઉપર ભાટતલાવડી-લુણેજ કાંસ પર આવેલ બ્રીજ જર્જરીત સ્થિતિમાં હોય અને સદર બ્રીજ નવેસરથી બનાવવાની કામગીરીમાં બે માસનો સમય લાગે તેવી સંભાવના હોય જે બાબતે તમામ પ્રકારના વાહનોની અવર જવર ઉપર કામચલાઉ પ્રતિબંધ મુકવામાં આવે તે માટે નીચે જણાવેલ વૈકલ્પિક માર્ગો પર ડાયવર્ઝન કરવા અંગે બે માસ સુધી અમલમાં રહે તે માટે જાહેરનામું પ્રસિધ્ધ કરવા કાર્યપાલક ઈજનેરશ્રી, પેટલાદ સિંચાઈ વિભાગ, પેટલાદએ તેમના પત્ર નં.પેસિવિ/હાથીયાખાડ/રૂટ ડાયવર્ઝન/૧૦૦૫/૨૦૨૫, તા.૧૧/૦૪/૨૦૨૫થી દરખાસ્ત કરેલ છે. જે અન્વયે પોલીસ અધિક્ષકશ્રી, આણંદનાઓએ તેમના પત્ર નં.સીબી-૫/કાંસ બ્રિજ/ડાયવર્ઝન રૂટ/૬૨૦૨/૨૫, તા.૦૨/૦૫/૨૦૨૫ થી અત્રે અભિપ્રાય મોકલી આપેલ છે.

વાસ્તે, હું ઋતુરાજ દેસાઈ, (G.A.S.), અધિક જિલ્લા મેજસ્ટ્રેટ, આણંદ, ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) થી મળેલ સત્તાની રૂએ તા.૦૭/૦૫/૨૦૨૫ થી તા.૩૦/૦૬/૨૦૨૫ સુધી નીચે જણાવેલ રૂટ ઉપર નાના/મધ્યમ વાહનો તથા ભારે વાહનોના ટ્રાફિક ડાયવર્ઝન કરવા હુકમ કરૂં છું.

રૂટ:

- (૧) તારાપુર-જીણજ ચોકડીથી ખંભાત તરફ જતો તમામ વાહન વ્યવહાર
- (૨) ખંભાત થી તારાપુર તરફ જતો તમામ વાહન વ્યવહાર

ડાયવર્ઝન રૂટ:

- (૧) નાના તથા મધ્યમ વાહનો:- તારાપુર બાજુથી ખંભાત તરફ જતાં વાહનો સાંઠ ચોકડીથી ડાબી બાજુ વળી રંગપુર ગામ થઈ નગરા થઈ ખંભાત તરફ જઈ શકશે.
- (૨) નાના તથા મધ્યમ વાહનો:- ખંભાત બાજુથી તારાપુર તરફ જતાં વાહનો નગરા ગામ થઈ રંગપુર ચોકડી થી ડાબી બાજુ વળી સાંઠ ચોકડી થી તારાપુર તરફ જઈ શકશે.
- (૩) ભારે વાહનો:- તારાપુર બાજુથી ખંભાત તરફ જતાં વાહનો જીણજ ચોકડીથી જમણી બાજુ વળી ખંભાત ગોલાણા રોડ પર આવેલ દહેડા ટી.પોઈન્ટ થી ડાબી બાજુ વળી ખંભાત તરફ જઈ શકશે.
- (૪) ભારે વાહનો:- ખંભાત બાજુથી તારાપુર તરફ જતાં વાહનો ગોલાણા રોડ ઉપર આવેલ દહેડા ટી.પોઈન્ટ થી જમણી બાજુ વળી જીણજ ચોકડી થી તારાપુર તરફ જઈ શકશે.

આ હુકમથી જે રસ્તો બંધ કરવામાં આવેલ છે તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ભારતીય દંડ સંહીતાની કલમ-૧૮૮ મુજબ શિક્ષાને પાત્ર થશે.
આજ તા.૦૭/૦૫/૨૦૨૫ ના રોજ મારી સહી તથા સિક્કો કરી આપ્યો.

ઋતુરાજ દેસાઈ
અધિક જિલ્લા મેજસ્ટ્રેટ
આણંદ

જાહેરનામું

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે

નં.પીઓએલ/૨/જાહેરનામું/એસ.આર./૫૨/૨૦૨૫-૨૪૪માં, જુદા જુદા જિલ્લાઓમાં આવેલ જળાશયો (નદી, તળાવ, નહેર, દરિયા) માં નહાવા પડેલ વ્યક્તિઓના ડુબી જવાથી થયેલ મરણને ધ્યાને લઈ સેક્શન અધિકારીશ્રી, ગૃહ વિભાગ(વિશેષ) સચિવાલય, ગુ.રા.ગાંધીનગરનાઓની કચેરી પત્ર ક્રમાંક : HD/MSM/e-file/8/2025/2718/SB-1, તા.૦૫/૦૫/૨૦૨૫ થી જરૂરી પ્રતિબંધાત્મક હુકમો બહાર પાડવા સુચના થઈ આવેલ છે.

જેથી અત્રેના આણંદ જિલ્લા ખાતે આવેલ જળાશયો સંદર્ભે જ્યાં જ્યાં આવી ઘટનાઓ બનવાની શક્યતા હોય, તે તમામ જળાશયો ખાતે (નદી, તળાવ, નહેર, દરિયા) ખાતે કોઈ પણ વ્યક્તિઓ/પ્રવાસીઓ જળાશયોમાં ન પ્રવેશે તે માટે જરૂરી પ્રતિબંધાત્મક હુકમો બહાર પાડવા માટે પોલીસ અધિક્ષકશ્રી, આણંદે તેમના પત્ર નં.એલઆઈબી/જળાશય/પ્રતિબંધ/જાહેરનામું/૬૧૫/૨૫, તા.૦૬/૦૫/૨૦૨૫થી અત્રે દરખાસ્ત કરેલ છે.

વાસ્તે, હું ઋતુરાજ દેસાઈ (G.A.S), અધિક જિલ્લા મેજસ્ટ્રેટ, આણંદ, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મને મળેલ સત્તાની રૂએ આણંદ જિલ્લાની હદ વિસ્તારમાં આવતા તમામ નદી, તળાવ, નહેર, દરિયા તથા જળાશયોમાં કોઈપણ વ્યક્તિ/વ્યક્તિ સમૂહો/પ્રવાસીઓ ના પ્રવેશ કરવા ઉપર પ્રતિબંધ ફરમાવું છું.

આ હુકમ તા.૦૮/૦૫/૨૦૨૫ થી તા.૦૮/૦૬/૨૦૨૫ સુધી અમલમાં રહેશે.

વિસ્તાર: આણંદ જિલ્લાની હદ વિસ્તારના તમામ નદી, તળાવ, નહેર, દરિયા, જળાશયો.

શિક્ષા: આ હુકમનો ભંગ કરનાર અથવા તે માટે મદદ કરનાર ભારતીય ન્યાય સંહિતા-૨૦૨૩ ની કલમ-૨૨૩ અન્વયે શિક્ષાને પાત્ર થશે.

આ હુકમ અન્વયે હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને જાહેરનામા ભંગ બદલ ફરિયાદ દાખલ કરવા અધિકૃત કરૂં છું.

મે આજરોજ તા.૦૭/૦૫/૨૦૨૫ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ
અધિક જિલ્લા મેજસ્ટ્રેટ
આણંદ

જાહેરનામું

ભારતીય નાગરિક સુરક્ષા સંહિતા - ૨૦૨૩ ની કલમ ૧૬૩ હેઠળ

પીઓએલ/૨/જાહેરનામા/એસ.આર./૫૪/૨૦૨૫-રાષ્ટ્રીય પરીક્ષા એજન્સી, નવી દિલ્હી ધ્વારા CUET (UG)-2025 ની પરીક્ષા આગામી તા.૧૩/૦૫/૨૦૨૫ થી તા.૧૬/૦૫/૨૦૨૫, તા.૧૮/૦૫/૨૦૨૫ થી ૨૪/૦૫/૨૦૨૫, તા.૨૬/૦૫/૨૦૨૫ થી તા.૩૧/૦૫/૨૦૨૫, તા.૦૨/૦૬/૨૦૨૫ થી તા.૦૩/૦૬/૨૦૨૫ દરમિયાન યોજનાર છે. જે અન્વયે અત્રેના આણંદ જિલ્લામાં આણંદ ડીજિટલ ઝોન, કરમસદ આરોગ્ય કેન્દ્રની નજીક, કરમસદ જી.આણંદ ખાતેના પરીક્ષા કેન્દ્ર ઉપર પરીક્ષા યોજનાર છે. પરીક્ષાનું સુચારુ અને નિષ્પક્ષ સંચાલન થાય તેમજ પરીક્ષા દરમિયાન કોઈ અનિચ્છનીય બનાવ ન બને તે માટે ડાયરેક્ટર જનરલશ્રી, રાષ્ટ્રીય પરીક્ષા એજન્સી, નવી દિલ્હીના તા.૦૮/૦૫/૨૦૨૫ ના પત્ર નં.D.O.No.NTA/CUETUG/2025 થી જાહેરનામું પ્રસિધ્ધ કરવા સુચના થઈ આવેલ છે.

વાસ્તે, હું ઋતુરાજ દેસાઈ (GAS), અધિક જિલ્લા મેજસ્ટ્રેટ, આણંદ ભારતીય નાગરિક સુરક્ષા સંહિતા- ૨૦૨૩ ની કલમ-૧૬૩ થી મને મળેલ સત્તાની રૂએ તા.૧૩/૦૫/૨૦૨૫ થી તા.૧૬/૦૫/૨૦૨૫, તા.૧૮/૦૫/૨૦૨૫ થી ૨૪/૦૫/૨૦૨૫, તા.૨૬/૦૫/૨૦૨૫ થી તા.૩૧/૦૫/૨૦૨૫, તા.૦૨/૦૬/૨૦૨૫ થી તા.૦૩/૦૬/૨૦૨૫ દરમિયાન સવારના ૦૮:૦૦ થી સાંજના ૧૮:૦૦ કલાક દરમિયાન ઉપર મુજબના પરીક્ષા કેન્દ્રએ નીચે મુજબના કૃત્યો કરવા ઉપર પ્રતિબંધ ફરમાવું છું.

પ્રતિબંધ :-

(૧) પરીક્ષા કેન્દ્રની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ તથા સંબંધિત પરીક્ષા કેન્દ્ર જે શાળામાં આવેલ હોય તે શાળાના સંચાલક મંડળના સભ્યશ્રીઓ કે હોદ્દદારોને પરીક્ષા કેન્દ્રમાં કે કેન્દ્રની ૨૦૦ મીટરની ત્રિજ્યામાં પરીક્ષાના દિવસે અને સમય દરમિયાન પ્રવેશ માટે પ્રતિબંધ ફરમાવું છું.

- (૨) પરીક્ષા કેન્દ્રની કંપાઉન્ડની દિવાલની ૨૦૦ મીટરથી ૩૦૦ મીટરની ત્રિજ્યામાં આવેલ તમામ ઝેરોક્ષ મશીન, સાયબર કાફે, ફોટોકોપી સેન્ટર પરીક્ષાના દિવસો દરમિયાન સવારના ૦૮:૦૦ થી સાંજના ૧૮:૦૦ કલાક દરમિયાન ચાલુ રાખવા ઉપર પ્રતિબંધ ફરમાવું છું.
- (૩) પરીક્ષાના કેન્દ્રમાં કોઈપણ પરીક્ષાર્થી તેમજ પરીક્ષા સાથે સંકળાયેલ કોઈ પણ કર્મચારી (સરકારી પ્રતિનિધિ સિવાય) તેઓનો મોબાઈલ ફોન કે ઇલેક્ટ્રોનિક માધ્યમથી સંદેશા વ્યવહાર કે રેકોર્ડીંગ થઈ શકે તેવા કોઈપણ પ્રકારના ઉપકરણો પરીક્ષા બિલ્ડીંગમાં લઈ જવા પર પ્રતિબંધ ફરમાવું છું.
- (૪) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં પરીક્ષાર્થી ઉમેદવારો અને પરીક્ષાની કામગીરીમાં રોકાયેલ અધિકૃત વ્યક્તિ સિવાય અન્ય કોઈપણ બિન અધિકૃત વ્યક્તિ ચાર કરતાં વધારે માણસોએ ભેગા થવું નહિ ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.
- (૫) પરીક્ષા કેન્દ્રોની કંપાઉન્ડની દિવાલની ૨૦૦ મીટરની ત્રિજ્યામાં જાહેરમાં લાઉડસ્પીકર કે મ્યુઝિક બેન્ડ કે ડી.જે. મ્યુઝિક સીસ્ટમ વગાડવા પર સંપૂર્ણ પ્રતિબંધ.

અપવાદ :-

કાયદો અને વ્યવસ્થાના ઈન્ચાર્જ અધિકારીશ્રીઓ અને પરીક્ષા કેન્દ્ર નજીક પર મુકેલા સલામતી કર્મચારીઓ તથા પરીક્ષાની ફરજોનો હવાલો સંભાળતા અધિકારીઓ તેમની વિધિસરની ફરજો દરમિયાન આવા સાધનોનો ઉપયોગ કરી શકશે.

આ હુકમ આ સાથે સામેલ પરીક્ષા કેન્દ્રના વિસ્તારને લાગુ પડશે.

આ હુકમનો ભંગ કરનાર ઈસમ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. આ હુકમ અન્વયે હેડ કોન્સ્ટેબલ અને તેનાથી ઉપરના દરજ્જાના કોઈપણ પોલીસ અધિકારીશ્રીઓને જાહેરનામા ભંગ બદલ ફરીયાદ દાખલ કરવા અધિકૃત કરૂં છું.

આજ તા.૧૨/૦૫/૨૦૨૫ ના રોજ મારી સહી તથા કચેરીનો સિક્કો કરી હુકમ બહાર પાડવામાં આવ્યો.

ઋતુરાજ દેસાઈ
અધિક જિલ્લા મેજસ્ટ્રેટ
આણંદ

જાહેરનામું

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ

નં.પીઓએલ/૨/જાહેરનામા/એસ.આર./૫૫/૨૦૨૫.-આણંદ જિલ્લાનાં હદ વિસ્તારમાં આવેલ અલગ-અલગ ઔદ્યોગિક એકમોમાં અને અન્ય ખાનગી એકમો તરફથી મોટી સંખ્યામાં સંગઠીત શ્રમિકો/કામદારોને રોજગારી આપવામાં આવે છે. અવાર-નવાર ધાડ, લુંટ વિગેરે ગંભીર પ્રકારના બનાવો બનતા હોય છે. ગુજરાત રાજ્ય બહારથી મજૂરો કડીયાકામ, ઈંટોના ભટ્ટા, હોટલ-ધાબા, રેસ્ટોરન્ટ, ફેક્ટરી, કારખાનામાં, નાનીમોટી પાણીપીણીની દુકાનો, લારીઓ ઉપર કામ ધંધા રોજગાર મેળવવા અર્થે આવતા હોય છે. અને આ મજૂરો/કારીગરો જે તે સાઈડ(સ્થળ) / હોટલ-ધાબા / રેસ્ટોરન્ટ / ફેક્ટરી / કારખાનામાં રહેતા હોય છે. આ મજૂરો/કારીગરોને જે તે વિસ્તારના કોન્ટ્રાક્ટરો / મુકાદમો / હોટલ-ધાબા / રેસ્ટોરન્ટ / ફેક્ટરી / કારખાના માલિકો દ્વારા લાવવામાં આવતા હોય છે, જેઓને રોજગારી આપતી વખતે રોજગારી આપનાર સંસ્થા/એકમો તરફથી શ્રમિકો/કામદારોનો કોઈ પૂર્વ ઈતિહાસ અથવા ઓળખ પ્રસ્થાપિત કરવા માટેની પ્રક્રિયા અનુસરવામાં આવતી નથી. જેના કારણે અસામાજિક તત્વો ગુનાહિત ઈતિહાસ ધરાવતી વ્યક્તિઓ અને ભારતીય નાગરિકતા નહીં ધરાવતી વ્યક્તિઓને રોજગારી આપી દેવામાં આવે છે. જે દેશ/રાજ્યની આંતરિક સુરક્ષા માટે અનિચ્છનિય હોય તે ઈસમોને લાવનાર કોન્ટ્રાક્ટરો/મુકાદમો/ હોટલ-ધાબા / રેસ્ટોરન્ટ / ફેક્ટરી / કારખાના માલિકો ઉપર ચોક્કસ પ્રકારનાં નિયંત્રણો મૂકી શકાય તે માટે નીચે જણાવ્યા મુજબના મુદ્દાઓ સહિતનું જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદનાઓએ તેઓના પત્ર ક્રમાંક:એલઆઈબી/પૂર્વ ઈતિહાસ/જાહેરનામું/૬૪૪/૨૦૨૫, તા.૧૨/૦૫/૨૦૨૫ થી અત્રે દરખાસ્ત કરેલ છે. જેથી ઉપરોક્ત વિગતોના ઉપલક્ષ્યમાં પોલીસ અધિક્ષકશ્રી આણંદની દરખાસ્ત પ્રવર્તમાન સંજોગોમાં ઉચિત અને આવશ્યક જણાય છે.

વાસ્તે, હું ઋતુરાજ દેસાઈ, જી.એ.એસ., અધિક જિલ્લા મેજસ્ટ્રેટ, આણંદ જિલ્લો, આણંદ, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂઠીએ આથી હું હુકમ કરૂં છું કે,

- (૧) કોઈપણ સંસ્થા/એકમ તરફથી શ્રમિકો/કામદારો/રોજગારી મેળવનાર તમામનાં નામ, સરનામા / સંપર્ક નંબર સાથેનું સુવાચ્ય રજીસ્ટર તથા રજીસ્ટરમાં પુરૂષ શ્રમિકો/કામદારો/રોજગારી મેળવનારનો ડાબા હાથનો અંગુઠો અને સ્ત્રી શ્રમિકો/કામદારો/રોજગારી મેળવનારનો જમણા હાથના અંગુઠાના નિશાન સાથેનું રજીસ્ટર રોજગારી આપનાર કોઈપણ સંસ્થા/એકમે નિયમીતપણે નિભાવવાનું રહેશે.

- (૨) દરેક શ્રમિકો/કામદારો/રોજગારી મેળવનારની સંપૂર્ણ ઓળખ, નામ, સરનામું, ટેલીફોન/મોબાઈલ નંબર તેમજ તેઓના પરિચિત સગા, સંબંધીઓના નામ/સરનામા અને ટેલીફોન/મોબાઈલ નંબરની સંપૂર્ણ સુવાચ્ય વિગતો પણ રજીસ્ટરમાં નોંધવાની જવાબદારી જે તે રોજગારી આપનાર કોઈપણ સંસ્થા/એકમના માલીકોએ નિયમિતપણે નિભાવવાની રહેશે.
- (૩) દરેક શ્રમિકો/કામદારો/રોજગારી મેળવનારના ઓળખકાર્ડ (ચુંટણીકાર્ડ, ગ્રાઈવીંગ લાયસન્સ, આધાર કાર્ડ) વિગેરેની ફોટો કોપી જે તે સંસ્થા એકમ ખાતે સુરક્ષિત રાખવાની રહેશે.
- (૪) દરેક શ્રમિકો/કામદારો/રોજગારી મેળવનારના રજીસ્ટર વ્યવસ્થિત બનાવી, તમામની ફોટો ઓળખકાર્ડ (ચુંટણીકાર્ડ, ગ્રાઈવીંગ લાયસન્સ, આધાર કાર્ડ) સહિતની યાદી રોજગારી આપનાર કોઈપણ સંસ્થા/એકમે સંબંધિત પોલીસ સ્ટેશન ખાતે અચૂક આપવાની રહેશે.
- ૫) કામે રાખેલ શ્રમિકો/કામદારો/રોજગારી મેળવનાર પૈકી છુટા થાય તો તેની વિગત તથા નવા ઉમેરાયેલ નામોની યાદી ફોટો ઓળખકાર્ડ (ચુંટણીકાર્ડ, ગ્રાઈવીંગ લાયસન્સ, આધાર કાર્ડ) સહિત તુરંત જ મદદનીશ શ્રમ આયુક્તશ્રી, આણંદને તથા જે તે વિસ્તારના નજીકના પોલીસ સ્ટેશનને પુરી પાડવાની રહેશે.
- ૬) કોઈપણ લેબર કોન્ટ્રાક્ટરો નોંધણી કરાવ્યા સિવાય ઔદ્યોગિક એકમોને શ્રમિકો/કામદારો/રોજગારી પુરા પાડી શકશે નહીં. તેવી જ રીતે ઔદ્યોગિક એકમ પણ નોંધણી સિવાયના લેબર કોન્ટ્રાક્ટરોથી શ્રમિકો/કામદારો/રોજગારી મેળવી શકશે નહીં.

આ હુકમ તા.૧૩/૦૫/૨૦૨૫ થી તા.૧૨/૦૭/૨૦૨૫ સુધી (બંને દિવસો સુધ્યાંત) અમલમાં રહેશે.

આ હુકમનો ભંગ કરનાર વ્યક્તિ ભારતીય ન્યાય સંહિતા-૨૦૨૩ની કલમ-૨૨૩ મુજબ શિક્ષાને પાત્ર થશે. તેમજ પરવાના નીચેની શરતો અને સુચનાઓના ભંગ બદલ પણ કાર્યવાહીને પાત્ર થશે.

આ હુકમ અન્વયે આણંદ જિલ્લામાં ફરજ બજાવતા હેડ કોન્સ્ટેબલ કે તેનાથી ઉપરનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા. ૧૩/૦૫/૨૦૨૫ ના રોજ મારી સહી તથા કચેરીનો સિક્કો કરી આપ્યો.

ઋતુરાજ દેસાઈ
અધિક જિલ્લા મેજિસ્ટ્રેટ
આણંદ

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ

નં.પીઓએલ/૨/જાહેરનામા/એસ.આર./૫૭/૨૦૨૫.-પોલીસ અધિક્ષકશ્રી, આણંદનાઓએ તેમના પત્ર નં.એલઆઈબી/UAV/Drone/ જાહેરનામું/૬૭૭/૨૦૨૫, તા.૧૬/૦૫/૨૦૨૫થી પોલીસ મહાનિર્દેશક અને મુખ્ય પોલીસ અધિક્ષકશ્રી, ગુ.રા.ગાંધીનગરનાઓની કચેરીના પત્ર ક.જી-૧૮/કા.વ્ય.-૨/૩ઉવ/૨૭/૨૫૭/૨૦૨૫, તા.૧૬/૦૫/૨૦૨૫ અન્વયે Dy.Director/MCA IB, MHA, Govt. of India, New Delhi નાઓના તા.૧૩/૦૫/૨૦૨૫ના ખાનગી પત્ર નં.૩/MAC(S)/CRDC/2025-70 સુચના અન્વયે રાજ્યની આંતરિક સુરક્ષા સુનિશ્ચિત કરવા તેમજ કાયદો અને વ્યવસ્થાની પરિસ્થિતિની જાળવણી સારું આણંદ જિલ્લામાં માનવ રહિત રીમોટ સંચાલિત વિમાન જેવા સાધનો અથવા માનવ સંચાલિત નાની સાઈઝના વિમાન જેવા સંશાધનો અથવા એરો સ્પોર્ટ્સમાં વપરાતા ઉપકરણોના (SUB-CONVENTIONAL AERIAL PLATFORM) ઉડાવવા ઉપર કે તેના સંચાલન ઉપર પ્રતિબંધ મૂકવા દરખાસ્ત કરેલ છે.

વાસ્તે, હું ઋતુરાજ દેસાઈ (આઈ.એ.એસ.), અધિક જિલ્લા મેજિસ્ટ્રેટ, આણંદ ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂએ નીચે જણાવેલ સમયે દેશની આંતરિક સુરક્ષા અને જાહેર જનતાની સલામતીને ધ્યાને લઈ કાયદો અને વ્યવસ્થાની જાળવણી સારું આણંદ જિલ્લાની હદ વિસ્તારમાં ‘નો ડ્રોન ફ્લાય ઝોન’ જાહેર કરું છું. જે દરમ્યાનમાં રીમોટ કંટ્રોલથી ચલાવવામાં આવતા તમામ પ્રકારના ડ્રોન (DRONE), UAV, ક્વાડ કોપ્ટર (QUAD COPTER), પાવર્ડ એરક્રાફ્ટ (POWERED AIRCRAFT) તેમજ માનવ સંચાલિત માઈક્રો લાઈટ એરક્રાફ્ટ (MICROLIGHT AIRCRAFT), બેંગ ગ્લાઈડર/પેરાગ્લાઈડર (HANG GLIDER/PARAGLIDER), પેરા મોટર (PARA MOTOR), તેમજ હોટ એર બલૂન (HOT AIR BALLOONS) તથા પેરા જમ્પીંગ (PARA JUMPING) ચલાવવાની/ઉડાવવા ઉપર પ્રતિબંધ ફરમાવું છું.

:-પ્રતિબંધિત સમય:-

સદરહું હુકમ તા.૧૮/૦૫/૨૦૨૫ થી તા.૧૮/૦૭/૨૦૨૫ સુધી (બંને દિવસો સહિત) અમલમાં રહેશે.

-:અપવાદ:-

પોલીસ વિભાગ અને સુરક્ષાબળો ધ્વારા ઉપરોક્ત સંસાધનોનો ઉપયોગ કરવા આ જાહેરનામામાંથી મુક્તી આપુ છું.

-: શિક્ષા :-

આ હુકમના કોઈ પણ ખંડનો ભંગ અગર ઉલ્લંઘન કરનાર અથવા તેમ કરવામાં મદદગારી કરનાર શખ્સ ભારતીય ન્યાય સંહિતા-૨૦૨૩ ની કલમ-૨૨૩ હેઠળ શિક્ષાને પાત્ર થશે.

આ હુકમ અન્વયે આણંદ જિલ્લામાં ફરજ બજાવાય પોલીસ સબ ઈન્સપેક્ટર કે તેનાથી ઉચ્ચ હોદ્દો ધરાવનાર તમામ અધિકારીઓને આ હુકમનો ભંગ કરનાર ઈસમો સામે ભારતીય ન્યાય સંહિતા-૨૦૨૩ ની કલમ-૨૨૩ હેઠળ ગુનો દાખલ કરવા માટે અધિકૃત કરૂં છું.

તા.૧૮/૦૫/૨૦૨૫ ના રોજ મારી સહી તથા કચેરીની મહોર લગાડી બહાર પાડવામાં

ઋતુરાજ દેસાઈ
અધિક જિલ્લા મેજિસ્ટ્રેટ
આણંદ

